

فتاویٰ کے اجراء میں اختیاط کی ضرورت

۱۱ مرکی ۲۰۱۰ء، وقت ساڑھے آٹھ تا ساڑھے نوبجے شب۔ شرکا: (۱) نمائندہ این ڈی ٹی وی (۲) جناب پروفیسر انتر الائچ (۳) قاضی شہر لکھنؤ فرنگی محلی (۴) سعدیدہ دہلوی صاحب (۵) جناب جاوید انتر۔

یہ پورا پروگرام دارالعلوم دیوبند کے اس فتوے پر کہ ”مردوں کے ساتھ عورتوں کا کام کرنا غیر اسلامی ہے“، ایک تبادلہ خیال کا پروگرام تھا۔ قاضی شہر لکھنؤ محدث و تصحیح مسئلہ پر گفتگو فرم رہے تھے اور صرف فتوے کی حیثیت سے آگے ان کی گفتگو نہیں بڑھ رہی تھی۔ پروفیسر انتر الائچ کیلئے اسلامی نمائندہ تھے۔ سعدیدہ دہلوی ایک معتدل مزاج مسلمان کی نمائندگی فرم رہی تھیں۔ جناب جاوید انتر کیلئے داش و روان ملت کے، جو منہب کو مادرن شکل میں دیکھنا چاہتے ہیں، نمائندہ تھے۔ میں یہاں بحث کی تفصیلات سے گریز کرتے ہوئے مسئلہ کی قرآن اور حدیث کی روشنی میں تصویر اور اس کی وسعتوں پر کچھ [گزارشات] پیش کرنا چاہوں گا۔

فتوے کا بنیادی سوال یہ ہے کہ ”کیا عورتوں کا کام کرنا غیر اسلامی ہے؟“ اس تصویر کے درج ذیل رخ میں اور ہر ایک رخ کی اسلامی حیثیت علیحدہ علیحدہ ہے۔

(۱) مخلوط تعلیم گاہوں میں لڑکے اور لڑکیوں کی ایک ساتھ تعلیم جہاں ان میں آپسی اختلاط کے بہت پبلو ہوتے ہیں اور جنسی آزادی کی فضای بھی موجود ہوتی ہے۔

(۲) دفاتر میں مردوں کا عورتوں کے ساتھ ایک جگہ بیٹھ کر کام کرنا۔

(۳) کسی عورت کا کسی ادارے، سرکار، حکومتی شعبہ یا خدا پنے ہی کا رو بار کی سر برائی کرنا۔

اب اس شمن میں قرآن اور حدیث کی ہدایت ملاحظہ فرمائیں۔ ان ہدایات کا بنیادی مقصود ناجائز اختلاط پر روک لگانا ہے۔ اسی وجہ سے اسلام نے نکاح کے لیے محروم اور غیر محروم کی قید لگائی ہے۔ پس اگر کسی مجبوریٰ حالات کے تحت ضرورت یا مجبوری ہے، اس میں بھی تحفظ عصمت کے امکانات موجود ہیں تو پھر یہ ایک قابل معافی گناہ شمار ہو سکتا ہے۔

(۱) عورتوں پر مردوں کو نگران بنایا گیا ہے۔ جو لوگ ”توامون“ کا ترجمہ حاکیت سے کرتے ہیں، وہ درست نہیں ہیں۔ نگران کی حیثیت ایک اچھے مشیر کی ہوتی ہے۔ البتہ کبھی بھی اسے خانگی معاملات میں کچھ ایک جنسی اختیارات بھی

حاصل ہوتے ہیں۔ اعتدال کی زندگی میں ان اختیارات کا استعمال شاذ و نادر ہی ہوتا ہے۔

(۲) عورتوں کے لیے بہتر جگہ ان کے گھر ہیں، البتہ مجبور یوں کے تحت ان کو گھر سے باہر جانے کی بھی اجازت ہے۔

(۳) عورتوں کا پردہ ایسا لباس ہے جس میں جسم کے حصے نمایاں نہ ہوں۔ چہرہ، ہاتھ اور پیر کھلے رکھے جاسکتے ہیں۔

موجودہ بر قع اسلامی پردہ نہیں بلکہ ہمارا تہذیبی ورشہ ہے اور اس میں بھی بالعموم چہرہ اور پیر کھلے رکھتے ہیں۔

(۴) عورت کی زیب وزینت صرف اپنے شوہر کے لیے وقف ہے۔ باہر نکلنے کی صورت میں اس کو ایسی زیب وزینت کی اجازت نہیں ہے جس کی وجہ سے عام لوگوں کی طلبیہ ہنگاہیں اس کا تعاقب کریں۔

(۵) مالیات کے حصول کی تمام تر ذمہ داری اسلام مرد پر عائد کرتا ہے، البتہ حالات کی مجبوری کے تحت عورت بھی اس میں مرد کو اپنا تعاون دے سکتی ہے۔ وہ لڑکیوں کے اسکولوں میں استاد بن سکتی ہے۔ اسے ہر وہ کام کرنے کی اجازت ہے جس میں اس کی عصمت کا تحفظ ممکن ہو اور یہ تحفظ اسے خود ہی کرنا ہوتا ہے۔

آئیے مندرجہ بالصورتوں پر علیحدہ غور کریں:

(۱) حدیث میں آتا ہے کہ آج اسلام کا دوسرا حصہ چھوڑنے پر اس امر کا امکان ہوتا ہے کہ وہ آدمی دائرہ اسلام سے خارج ہو جائے، لیکن قرب قیامت میں گناہ کی کثرت، معاشرے کی بدحالی، دولت کی فراوانی اور اس کے نتیجے میں مسکرات کا عام ہو جانا، زنا کی کثرت کے دور میں اگر کوئی مسلمان اسلام کے دسویں حصے کا بھی پابند ہو گا تو وہ مسلمان شمار ہو گا۔ آج ہم اسی دور سے گزر رہے ہیں۔

(۲) مخلوط تعلیم گاہوں میں عورت اور مرد کا اخلاط، اس کا انحصار تعلیم گاہ کے اندر وہی نظم و نتاق اور اخلاق اس کے ماحول پر ہے جو بلاشبہ بالعموم آج موجود نہیں ہے۔ اس کی وجہ ہم خود ہیں۔ کبھی تعلیم گاہ میں جا کر اپنے بچوں کی تعلیم کی خبر نہیں لیتے۔ ابتدائی گھر یا زندگی میں رشتہوں کا احترام کرنا ہم اپنے بچوں کو نہیں سکھاتے۔ ابھی گھرانوں میں بچوں کو نوکروں کا بھی ادب کرنا ہوتا ہے۔ تعلیم گاہ کو تربیت گاہ بھی ہونا چاہیے جو آج نہیں ہے۔

میں نے نبی اے میرٹھ کالج سے ۱۹۵۵ء میں پاس کیا جہاں مخلوط تعلیم تھی، لیکن اخلاقی ڈسپلن کا حال یہ تھا کہ:

(الف) لڑکیوں کا کامن روم علیحدہ تھا، وہاں بالعموم لڑکوں کو جانے کی اجازت نہیں تھی۔

(ب) پروگریل سسٹم و حصول پر مشتمل تھا۔ کالج کی حدود میں پروگریل، معاون پروگریل، اساتذہ اور ہر کلاس میں ایک سینئر طالب علم مانیٹر اخلاقی ڈسپلن کا ذمہ دار ہوتا تھا۔

(ج) شہر میرٹھ کے ہر محلے میں رہنے والے اساتذہ اور طلباء کی تقسیم برائے نگرانی کردار اور ان کے والدین سے رابط ہوتی تھی۔

۱۹۵۳ء سے ۱۹۵۵ء تک کالج میں رہا، مگر پورے دو سال میں ایک بھی شکایت کسی لڑکی کی طرف سے کسی لڑکے کے خلاف کسی بد تیزی کی انتظامیہ کو نہیں ملی۔ ہم لوگوں کو اساتذہ یا اخلاقی تعلیم دیتے تھے کہ یہ سب تمہاری بہنیں ہیں۔ خود اساتذہ کا کردار بھی بہت پاکیزہ ہوتا تھا۔

لہذا اس مسئلے کا حل یہ نہیں ہے کہ لڑکیوں کو مخلوط تعلیم گا ہوں میں پڑھنے کے لیے نہ بھیجا جائے، بلکہ جس حد تک ممکن ہو، ان کو طالبات کی تعلیم گا ہوں میں داخل کرائیں۔ اگر وہاں گنجائش نہ ہو تو مخلوط تعلیم گا ہوں میں داخل کرائیں۔ اسلام نے ہر مسلمان کے لیے حصول تعلیم کو فرض قرار دیا ہے۔ اس میں عورت اور مرد دونوں شامل ہیں۔ اس کے لیے ضروری یہ بھی ہے کہ والدین تعلیم گاہ کے ذمہ دار اساتذہ کے مسلسل رابطے میں رہیں۔

(۲) اب دوسرا مسئلہ آتا ہے۔ دفاتر میں مرد اور عورتوں کا ایک جگہ رہ کر کام کرنا۔ اس کے لیے ضروری ہے کہ غیر شادی شدہ لڑکیوں کو ایسی جگہ ملازمت کرنا مناسب نہیں ہے جہاں جوان لڑکے بھی ملازم ہوں اور ان کے ساتھ مل کر کام کرنا ہوتا ہے۔ نوجوان کی عمر کچی ہوتی ہے اور اس میں جنسی بے راہ روی کا امکان خصوصاً آج کے دور میں جہاں جنسی اختلاط کے لیے ہر طرح کی سہولیات حاصل ہوں اور لڑکے ان پر دولت لٹانے کے لیے تیار ہوں، بہت زیادہ ہوتا ہے۔ شادی شدہ عورتیں بالعموم جنسی طور پر تسلیم شدہ ہوتی ہیں اور اپنی عصمت اور آبرو بچانے پر قادر ہوتی ہیں۔ واضح رہے کہ جنسی اختلاط کے لیے وہ طرف طلب کی ضرورت ہوتی ہے۔

ہمارے معاشرے کی خرابی یہ ہے کہ ہم نے خود کو نمائش اور تریخیں ایک ذریعہ بنالیا ہے۔ استقبالیہ پر بالعموم خوب صورت لڑکیوں کو فیشن اسپل لباس کے ساتھ بھایا جاتا ہے۔ یہ قطعاً نامناسب ہے۔ بلاشبہ عورت اپنی اقتصادی مجبوری کے تحت کسی بھی جگہ ملازمت کر سکتی ہے جہاں اس کی عزت و عصمت محفوظ رہے۔ اس کا انحصار خود عورت کے اپنے اعمال اور کردار پر بھی ہوتا ہے۔ باحیا عورت پر بربی نظر ڈالنے کی ہمت آسانی سے نہیں ہوتی۔ ادروں کو بھی چاہیے کہ مردوں اور عورتوں کے کام کی نشیتیں اس طرح رکھیں کہ اختلاط کم سے کم ہو۔ خود ذمہ داران ادارہ بھی اپنے ماحول میں سرپرستی کی اخلاقی ذمہ داری کو قول کریں۔ والدین کا بھی فرض ہے کہ وہ اس ضمن میں اپنی بچیوں اور بچوں کو نہیں اخلاقیات سے بہرہ دو کرائیں۔ ان شاء اللہ باوجود اختلاط کے عورتوں کی عصمت بے داغ رہے گی۔ تعلیم میں اخلاقیات کی تعلیم کا رواج تمام کیا جائے جس کی قانونی اجازت ہے۔

(۳) اب تیسرا چیز عورت کی سر برائی ہے، وہ کسی ادارہ کی ہو یا ریاست کی۔ یہاں ہمیں عورت کی تین حیثیتوں پر علیحدہ علیحدہ غور کرنا ہوگا: ماں، بہن، بیٹی۔ ماں خود اپنے گھر کی سر برائی کو اور داخلی امور کی خود مختار بھی۔ بہن بڑی ہونے کی صورت میں اپنے بھائیوں کی ہر طرح مشیر اور جھوٹی بہن کی صورت میں وہ زیر تربیت اولاد کے مثال ہوتی ہے۔ بیٹی اپنی تربیت کی وجہ سے ایک زیر تربیت طالب علم کا درجہ اپنے ہی گھر میں رکھتی ہے۔

اب کسی ادارے کی سر برائی ہو یا کسی ریاست کی سر برائی، آج اس کا کلینٹ حاکمانہ تصور جاتا رہا ہے۔ اب ہر سر برائی کو اپنے مشیروں کی صلاح پر سر برائی کرنی ہوتی ہے یہاں تک کہ صدر جمہوریہ بھی کینٹ کا پابند ہوتا ہے۔ ایسی حالت میں اسلام کسی سر برائی کی ممانعت نہیں کرتا۔ صرف عصمت اور ناموس کا تحفظ چاہتا ہے۔ بھوپال میں نواب شاہ جہاں بیگم سر برائی تھیں، لیکن ان کے تمام احکام کی تعییل نواب محسن الملک کیا کرتے تھے۔ بعد میں انھوں نے ان سے شادی بھی کر لی تھی۔ آپ اگر مسز اندر اگاندھی کی مثال دینا چاہیں تو یہ نامناسب ہے کیونکہ ہندوستان کوئی اسلامی مملکت

نہیں ہے اور نہ وہ مسلمان تھیں۔ الرجال قوامون کی غلط تعبیر پر فتوے دینا کوئی اچھا عمل نہیں ہے۔ آخزمولانا اشرف علی صاحب تھانوی نے نواب شاہ جہاں بیگم کی سربراہی کے حق میں فتویٰ دیا تھا۔

ہماری ایک خرابی یہ ہے کہ ہم ہندوستان جیسے غیر اسلامی ملک میں اسلامی مملکت کے فتاویٰ جاری کرتے ہیں اور ہم یہ بھی بھول جاتے ہیں کہ ہم قرب قیامت کے دور میں زندگی بسر کر رہے ہیں جس کے بارے میں فرمایا گیا ہے کہ دور رسول اکرم میں اگر کوئی دس فیصد حصہ اسلام کو ترک کر دے تو اس سے دائرۃ الاسلام سے خارج ہونے کا امکان پیدا ہو جاتا تھا، لیکن قرب قیامت کے دور میں جس میں گناہوں کی کثرت، برائیوں کے انبار اور معاشرے میں زنا کی کوئی بری حیثیت عدم تسلیم ہو رہی ہو، معاشیات اور کار و بار سود پر ترقی پذیر ہو تو اس دور میں اگر کوئی شخص صحیح عقائد اور دس فیصد شریعت پر بھی عمل پیرا ہو تو صحیح مسلمان شمار ہو گا۔.....

ہماری اسلامی تشریعات کی ایک کمی یہ ہے کہ ہم صرف ملک حنفیہ کی تشریعات پر زور دیتے ہیں اور دوسرے ائمہ کے فتوے کے لیے اس تقدیر کرتے ہیں کہ ان پر فتوے کا امکان ہی نہیں ہوتا، حالانکہ ائمہ اربعہ کو بحق مانتے ہیں اور اس کے لیے کتاب موسوعہ موجود ہے جس کی ۲۲ جلدیں کا ترجمہ اسلامی فقہ اکیڈمی دبلی کرچکی ہے اور پہلی جلد طبع ہو چکی ہے اور واقعی یہ ہے کہ شافعی ملک اور بعض مسائل میں ماکی ملک دوسرے مسالک کے اعتبار سے زیادہ معتدل ہیں۔ ایک انگریز عیسائی Relaxation کی ایک مثال بیان کر دوں۔ یہ جانب مفتی محمد شفیع صاحب کا فتویٰ ہے۔ ایک انگریز عیسائی جوڑے نے جس کو اسلام قبول کیے ہوئے دس بارہ سال ہی ہوئے تھے، اپنی بیوی کو تین طلاقیں بے یک وقت دے دیں۔ تمام علمانے حلالہ کا فتویٰ دیا۔ کسی نے مشورہ دیا کہ دارالعلوم ندوۃ العلماء لکھنؤ کے اجلاس میں مفتی محمد شفیع صاحب آئے ہوئے ہیں، ان سے رجوع کرو۔ وہ مفتی صاحب کے پاس گیا۔ انھوں نے مشورہ دیا کہ صبح کو اپنے تمام واقعات کو لکھ کر لے آؤ۔ وہ صبح آئے۔ مفتی صاحب نے دوسرے مفتی صاحبان کو جو تشریف رکھتے تھے، وہ کاغذ دکھایا۔ سب نے حلال کا فتویٰ دیا۔ جانب مفتی صاحب نے اس پر فتویٰ تحریر کیا:

”مسلمانوں کے ایک ملک موسومہ باہل حدیث کے نزدیک ایک ہی طلاق ہوئی، رجوع کر لیا جائے۔“
وہ چلے گئے اور رجوع کر لیا۔ جب وہ چلے گئے تو مفتی صاحب نے فرمایا: ”اگر اس وقت میں یہ فتویٰ نہ دیتا تو یہ جوڑا پھر عیسائی ہو جاتا کہ جس اسلام میں میری ایک ذرا سی غلطی کی تلافی نمکن نہیں ہے، وہ نہ بھی صحیح نہیں ہو سکتا۔“ مفتی کا فایت اللہ صاحب کی کفایت المفتی میں فتویٰ ہے کہ اگر کوئی شخص اہل حدیث سے فتویٰ لے کر رجوع کر لے تو اسے مطعون کرنا جائز نہیں ہے۔ خود مفتی صاحب نے بہت سے فتاویٰ ماکی ملک پر دیے ہیں۔ اب غور فرمائیے کہ ہمارے اکابر میں تو اس قدر وسعت فکر تھی اور ہم ہیں کہ ذرا ذرا سی باтолوں پر فتوے دے رہے ہیں۔ [مثلاً] ٹیلی و ٹن گھر میں رکھنا حرام ہے۔

ڈاکٹر بھیم راؤ امبدیکرنے اپنی سوانح حیات میں لکھا ہے کہ جب میں نے مسلمان ہونے کے لیے اسلام کا مطالعہ کیا تو میں کسی فیصلے پر پہنچ ہی نہیں سکا کہ اسلام کیا ہے۔ دیوبندی اسلام، بریلوی اسلام، شافعی اسلام، ماکلی اسلام، خنبی اسلام، اہل حدیث اسلام، شیعہ اسلام، قادیانی اسلام وغیرہ وغیرہ۔ آج لوگ نماز ہی نہیں پڑھنے کے لیے تیار ہیں اور

ہم اعلان کر رہے ہیں کہ ایسے نماز پڑھی ہوگی تو نماز قبول نہیں۔ دعا ہاتھ پھیلا کر مانگو، جوڑ کر مت مانگو۔ آج ملت تعلیم کی محتاج ہے جس کے بغیر اسے دنیا میں اعزاز نہیں مل سکتا اور وہ بعض جگہ مخلوط تعلیم کے ذریعے ملتی ہے تو بجائے اس کے کہ ہم ان طالبات کے لیے اپنے غیر مخلوط تعلیم کے ادارے قائم کریں یا ان ہی اداروں میں اخلاقی رہنمائی اور دینیات کی تعلیم کا مزید انتظام کریں، خواہ مراسلاتی کو رسولوں کے ذریعے ہی ہو، ہم ان کو تعلیم گا ہوں سے روکنے کی تبلیغ کرتے ہیں۔ جہاں تک روزگار کا تعلق ہے، مسلمان کاروباری ادارے مسلمان عورتوں کو اس انداز سے ملازمت دیں کہ ان کی عصمت محفوظ رہے۔

تیسرا عنوان سربراہی کا ہے۔ آج کی سربراہی محتاج مشاورت ہے۔ آج صدر جمہور یہ بھی دوسروں کے مشورہ کا محتاج ہوتا ہے تو عورت اگر کسی ادارے یا خود اپنے کاروبار کی سربراہ ہے تو یہ غیر اسلامی نہیں کہا جا سکتا، بشرطیکہ وہ خود اپنے اسلامی اقدار و اخلاقیات کا تحفظ رکھے ہوئے ہو۔

ہمارا مراج پچھے عجیب بن گیا ہے۔ ملت کے جو اصل مسائل ہیں، ان پر تو کسی جماعت کی توجہ نہیں ہے۔ اسلام کی صحیح تصویر دنیا کے سامنے لانے کی ہدایت پیغمبر علیہ الصلوٰۃ والسلام نے جمۃ الوداع میں دی ہے، کسی کو ان فرائض کی کوئی فکر نہیں ہے، مگر ہم ثانیہ کے لباس پر مراسله بازی کرتے ہیں۔ کسی بھی آدمی کو اپنے فرائض کی کوئی فکر نہیں، دوسروں کے فرائض اسے سب یاد ہیں۔ فتویٰ دینے کو یہ دیکھا ضروری ہے کہ فتویٰ کو کون اور کس مقصد کے لیے مانگ رہا ہے۔ پیشتر حضرات امتحار کی خاطر فتویٰ طلب کرتے ہیں۔ الفتنة اشد من القتل۔ مفتیان کرام جیسے صاحب نسبت روحانی حضرات نہ پیچانیں گے تو اور کون بیچانے گا؟ اس کی ایک مثال دے دینا چاہوں گا۔

اس وقت تک ٹوی ایجاد نہیں ہوا تھا۔ آل امڈیار یڈیو کی بارہ حضرات کی ایک ٹیم فیملی پلانگ پر مولانا قاری محمد طیب صاحب کے پاس انٹرو یو لینے پہنچی۔ قاری صاحب نے شرافت نفسی کی بنا پر ان کو ٹھہرائی گئے انٹرو یو دیا۔ اس ٹیم نے ریڈ یو پر دس منٹ کا حصہ نشر کر دیا کہ قاری طیب صاحب نے فیملی پلانگ کو جائز قرار دے دیا۔ قاری صاحب کے سلسلے میں مسلمانوں میں ایک یہ جان پیدا ہو گیا۔ بارہ حضرات کی یہی ٹیم مولانا سید ابو الحسن علی میاں ندوی کے پاس پہنچی۔ وہاں سیاسی شعور تھا۔ انہوں نے سمجھ لیا کہ کسی نبی سے نہیں آئے ہیں۔ انہوں نے جواباً کہا: میرے پاس تمہارے لیے صرف دو جملے ہیں۔ کھڑے کھڑے نوٹ کرنا چاہو تو کھڑے کھڑے نوٹ کرلو۔ بیٹھنا چاہو تو بیٹھ کر نوٹ کرلو۔ ”فیملی پلانگ اسلام میں حرام ہے۔“ یہ ٹیم اپنا سامنہ لے کر لوٹ آئی۔

اس وقت کے علام فتویٰ مانگنے والوں کو پیچانے کی کوشش کریں تاکہ حالات حاضرہ کے شعور کی روشنی میں قرآن و حدیث، ائمہ اربعہ و دیگر فقہاء کی آرائی مکملہ و سعتوں کے ساتھ مفصل فتاویٰ دیے جائیں۔ فتویٰ دینے والوں کی سب سے بڑی ضرورت غیر درست کتب کا مسلسل اور کثرت سے مطالعہ ہے تاکہ اسلام کی یہ تصویر کہ وہ آسانیوں کا نہ ہب ہے، دنیا کے سامنے لائی جاسکے اور جس حد تک بھی کسی مسئلے میں شرعی حدود میں وسعت ممکن ہو، فتاویٰ میں وسعت دینی چاہیے۔
(بیکری یہفت روزہ دعوت، نبی دہلی)